



नेपाल गजेट

भाग ३

श्री ५ को सरकारद्वारा प्रकाशित

खण्ड ११] काठमाडौं, ज्येष्ठ ३० गते २०१८ साल [संख्या ६

श्री ५ को सरकार
गृह मन्त्रालय

श्री ५ को सरकारले बनाएको नाट्यशाला बहाल नियन्त्रण नियमहरू २०१७ सर्व-साधारणको जानकारीको लागि प्रकाशित गरिएको छ ।

प्रशासकीय कार्य विधि नियमित गर्ने ऐन ०१३ को दफा २ ले दिएको अधिकार प्रयोग गरी श्री ५ को सरकारले देहायका नियमहरू बनाएको छ ।

१. संक्षिप्त नाम र प्रारम्भ: (१) यी नियमहरूको नाम नाट्यशाला (बहाल नियन्त्रण) नियमहरू ०१७ रहेको छ ।

(२) यी नियमहरू तुरुन्त प्रारम्भ हुनेछन् ।

२. परिभाषा: विषय वा प्रसंगले अर्को अर्थ नलागेमा यी नियमहरूमा:-

(क) नाट्यशाला भन्नाले सिंहदरवार नाचघर र त्यहां रहेका मालसामानसमेत जनाउँछ ।

(ख) तोकेको अधिकारी भन्नाले श्री ५ को सरकारबाट यस काम-को निमित्त तोकिएको अधिकारी सम्मनुपर्छ ।

(१)

१९८

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

३. इजाजत पत्र लिनु पर्ने— नाट्यशालामा नाटकको प्रदर्शन गर्न गराउन चाहने व्यक्तिले देहायको कुरासमेत स्पष्ट खुलाई तोकेको अधिकारीको समक्ष नाटकको प्रदर्शन गर्नु-भन्दा सात दिन अगावै रीत पूर्वकको दर्खास्त दिनुपर्छ:-

- (क) सांस्कृतिक उत्थानको निमित्त (टिकट लगाई वा नलगाई-देखाइने, वा
- (ख) सार्वजनिक संस्था वा सामाजिक कार्यको निमित्त कोष जम्मा गर्नलाई देखाइने वा
- (ग) व्यवसाय वा मनोरन्जनको निमित्त टिकट लगाएर देखाइने, र
- (घ) नाटक प्रदर्शन गर्ने अवधि र समय ।

४. इजाजत पत्र दिइने: नियम ३ बमोजिम दरखास्त पर्न आएमा तोकिएको अधिकारीले नियम ५ को अधीनमा रही तोकिएको समयको निमित्त इजाजत पत्र दिन सक्नेछ ।

५. बहाल लिइने: (१) नियम ४ बमोजिम इजाजत पत्र लिने व्यक्तिले तोकिएको अधिकारीलाई दैनिक नै रु. ५०। का दरले बहाल बुझाउनु पर्छ ।

तर -

- (क) सांस्कृतिक उत्थानको निमित्त टिकट नलगाई वा सार्वजनिक संस्था वा सामाजिक कार्यको निमित्त कोषमा जम्मा गर्नलाई देखाइने नाटकको निमित्त बहाल लाग्ने छैन ।
- (ख) सांस्कृतिक उत्थानको निमित्त टिकट लगाई देखाइने नाटकको निमित्त दैनिक नै रु. २५। का दरले मात्र बहाल लाग्नेछ ।
- (क) उप नियम (१) बमोजिम बुझाउनु पर्ने बाहालबापतको रूपैयाँको ५०। प्रतिशत इजाजत पत्र प्राप्त गर्नु अगावै र बाँकी रहेको रूपैयाँ नाटक प्रदर्शनको अवधि समाप्त भएको सात दिन भित्र बुझाउनु पर्छ ।

६. इजाजत पत्रको समाप्ती: (१) यी नियमहरूमा जेसुकै लेखिएको भएता पनि श्री ५ को सरकारले आवश्यक सम्झेमा कुनै इजाजत पत्रको अवधि र समय हेरफेर गर्न वा कनै इजाजत पत्रलाई स्थगित गर्न वा रद्द गर्न सक्नेछ ।

(२) उपनियम (१) बमोजिम रद्द गरिएको इजाजत पत्रको अवधिको निमित्त कुनै किसिमको बहाल लाग्ने छैन ।

७. नाट्यशालाको सुरक्षा: नाट्यशालाको वा त्यसको कुनै माल हिनामिना वा नोक्सान भए गरेमा वा गराएमा सो कुराहरूको जहाफदेही नाटक प्रदर्शन गर्ने गराउने व्यक्तिको हुनेछ ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

८. यी नियमहरू बमोजिम हुने: यी नियमहरूमा लेखिएको कुरामा यी नियमहरू बमोजिम र अरुमा प्रचलित कानून बमोजिम हुनेछ ।

९. तोकेको अधिकारीलाई विश्वास हुनुपर्ने: सांस्कृतिक उत्थानको निमित्त गरिने भनेको नाटक प्रदर्शन वास्तवमा सांस्कृतिक उत्थानको निमित्तको हो भन्ने विश्वास तोकेको अधिकारीलाई नभै यी नियमहरू बमोजिम बहालमा छुट पाउन सक्नेछैन ।

आज्ञाले

(क्षेत्रधिक्रम राणा)

श्री ५ को सरकारका सचिव

गृह मन्त्रालय,

मुद्रण विभाग,

१९७७

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

मुद्रण विभाग, सिंहदरबार

१५८

आधिकारिकता मुद्रण विभागबाट प्रमाणित गरिएपछि मात्र लागु हुनेछ।